

సాయంకాలం. అయినా మనుషుల జాడ లేదు. పగలు అక్కడో దర్నా జరిగింది. లారీ ఛార్జీ కూడా, రోడ్డుపై నడుస్తుంటే విద్వంసం దృశ్యాలు దృశ్యాలుగా ఎదురయి - ఒక ఆర్డనాదం - బాదతో వేసిన పెనుకేక, గుంపులు గుంపులుగా జనం పరుగులు పెట్టడం- దృశ్యం ఒకటి. రోడ్డు మీద వదలివెళ్ళిన చెప్పలు, నగం ఖాళీగా ఉన్న బీ గ్లాసు, తింటూ వదిలేసిన రొట్టె ముక్క, దాన్ని పొర్లిస్తున్న వీధి కుక్క - మరో దృశ్యం. "ఈ జంక్ అంతా నింపుతావు. ఎడిట్ చేసుకోలేక చచ్చున్నాం!" న్యూస్ ఎడిటర్ గొణిగాడు.

లోకల్ టీవీ వార్తల కోసం న్యూస్ స్టోరీలు, ఇంటర్వ్యూలు అందించే ఉద్యోగం నాది. ఉద్యోగాన్నిచ్చే కథనాలు కావాలంటారు. మంత్రుల చుట్టూ, వి.ఐ.పిల చుట్టూ పుట్టగొడుగుల్లా మూగి - ఏం ఉద్యోగం ఉంటుంది ఆ కబుర్లలో. ఒకసారి రేప్ విక్టిమ్ని ఇంటర్వ్యూ చేస్తూ, చీలిన పెదాలను, తెగి పక్కకు వాలిన బ్రెస్ట్ను, తీస్తే "మైగాడ్! ఎంత నానీయేటింగ్గా ఉంది. హార్డర్ మూవీల్లా ఉంటాయి నీ క్లిప్పింగులు. నోటోరియస్ లేడీవి నువ్వు" అంటూ ఎడిటర్ ఎంతో గింజుకున్నాడు.

సలీం ఉత్తరాలు కుప్పంగా ఉంటాయి. కోడి గీతల్లాంటి నాలుగు వాక్యాల్ని, చౌకబారు పేపర్ పై రాసి, కవరుపై స్టాంపులు అంటించకుండా పంపుతాడు. కొన్ని ఉత్తరాలు అట్లాగే అతని బ్యాగ్లో ఉండిపోతాయి. ఒక్కో ఉత్తరం నెల రోజులు ప్రయాణం చేస్తుంది. తీరా ఉత్తరం పచ్చాక దాన్ని విప్పాలంటే భయం, రెండు మూడు నిమిషాల్లోనే మొత్తం అనుభూతి అంకా ఆవిరై పోతుందని. ఉత్తరం పెద్దగా చదువుతాను. అతని కంఠ స్వరం అక్షరాల చాటు నుంచి మృదువుగా వినబడుతూ ఉంటుంది.

సలీం అంటే నాకెంతో ఇష్టం. సలీం మాత్రం చుట్టూ గాజు తెర ఏదో కట్టుకుని ఉంటాడు - లోపలికి ప్రవేశం ఉండదు. అన్నీ తెరకెవతలే. నాతో గంటలు గంటలు కబుర్లు చెబుతాడు. ఎన్నో కథలు చెబుతాడు. అయితే, అన్నీ గాజు తెరకు ఆవతలే. 'జర్నలిస్టిక్ సిండ్రోమ్' అంటాడు. "మన మధ్య ప్రేమ లాంటిదేమీ లేదు. ఉండదు కూడా. శాపగ్రస్తమైన నగరాల్లో ఎవరూ ప్రేమల గురించి మాట్లాడరు" అని సహజమైన నిర్దిష్టతతో చెబుతాడు. కలిసినప్పుడు కెమేరా కళ్ళతో మేం చూసిన ఎన్నెన్నో విషయాలు కథలుగా చెప్పు కుంటాం. అట్లా చెప్పుకుంటూ చెప్పుకుంటూ మేమే ఒక కథలా మారిపోతాము. గాడమైన చీకటిలో మా శరీరాలు దగ్గరవుతాయి. కరెంట్ ఉండదు. ఉక్కపోత. క్రూరమైన, బాధాకరమైన ప్రక్రియలా, ఇద్దరం పోట్లాడుకున్నట్టుగా లేదా మల్లయోధులు పెనుగులాడుతున్నట్టుగా, మా శరీరాల నుండి కాస్త హాయిని, ప్రేమ లాంటి ప్రేమను వీండుకుంటాము.

సలీంకి ఫాతిమా అనే పెంచిన తల్లి ఉంది. 'అమ్మీ' అని పరిచయం చేశాడు. ఆమెకొక వింత జబ్బు, ఏదీ గుర్తుండదు. ఆకలి, దాహం, నిద్ర, నేడు- మనుషులు, సంబంధాలు అన్నీ మరచిపోయింది. గాజు కళ్ళతో ఎటో చూస్తూ ఉంటుంది, అట్లాగే కదలకుండా, ఒకానొక ప్రదేశంలో పెట్టిన వస్తువులా. ఆమె ఒక భయం గొలిపే దృశ్యం. ఆమెకు స్నానం చేయించడం, అన్నం తినిపించడం అన్నీ సలీంమే చేసేవాడు. ఏ హెచ్చరికా లేకుండా ఒక రోజు ఫాతిమాను మా అపార్ట్మెంట్కు తెచ్చాడు.

డాక్టర్ వి. చంద్రశేఖరరావు  
చిత్రాలు: నర్సిం

"కొన్నాళ్ళిక్కడ ఉంటుంది" అన్నాడు ఏ ఉపోద్ఘాతము లేకుండా. ఆమెకో గదిని ఏర్పాటు చేశాం. పడమటి దిశలో. ఆ గదిని 'ఫాతిమా గది' అని పిలుచుకునే వాళ్ళం. అమ్మా, నాన్నా, నేనూ- ముగ్గురం భయం భయంగా గడిపాము ఒక వారం రోజులు. దుర్గంధం, భయం, చెప్పరాని దిగులు - ఒంటరిగా ఆ గదిలోకి వెళ్ళడానికి సాహసించేదాన్ని కాదు, భయానికి ప్రతీకలాగా ఫాతిమా గది! వారమో, రెండు వారాలో అనుకున్నాం. కానీ, నెలలు దాటింది. క్రమంగా ఫాతిమా గది మా ఇంట్లో భాగమైపోయింది.

సలీంకి ఉత్తరం రాసి, కవర్లో పెట్టి అతికించిన తరువాత, ఆ ఉత్తరాన్ని అట్లాగే చేతుల్లో పెట్టుకుని, అతనితో ఒక సంభాషణ ప్రారంభిస్తాను. అతని నన్నని చిరునవ్వు, 'అహో!' అంటూ నన్నుగా తల పంకించడం, చేతుల్ని నడుంపై పెట్టుకుని



అభినయాత్మకంగా నిలబడడం - నేను సంభాషణ మొదలుపెడతాను. ఎదురుగా ఆభౌతికంగా అతను. వ్రీయమైన విషయాలు ఎన్నో చెప్పాలనుకుంటాను. కొన్ని వదాలు గుర్తుకొచ్చి, కొన్ని రాక - ఇబ్బందిపడుతూ - ఫాతిమా గది గురించి, రాత్రిపూట ఆ గదిలోంచి, తలుపు నందులోంచి వందలాది బొద్దింకలు బయటకు తోసుకుస్తున్నట్లు అనిపించడం, ఎవరితోనూ ఏ స్నేహం, ఏ సంబంధం పెంచుకోలేని స్థితి గురించి, ఇవాల్లి టీవీ హెడ్లైన్ల గురించి, వాటి మధ్యన నేను మాట్ చేసిన క్లిప్పింగుల గురించి, చెదరిపోతున్న సంధ్యల గురించి, అర్ధరాత్రి ఇంటి పక్క నుంచి వెళ్ళి విమానాల హోరు గురించి, నన్నటి ఎలుక పిల్ల రాత్రిపూట కాలిని కొరికిన విషయం- ప్రతిది అతనితో చెబుతాను. గాలితోనూ, నీడల తోనూ నేను సంభాషిస్తున్నాననుకుని అమ్మ కంగారు పడుతుంది. ఫాతిమా గది భయంతో ఇప్పుడు రాత్రులు స్టూడియోలోనే పడుకుంటున్నాను. నేను పడుకొనే గదిలో డాన్స్ పోటీల కోసం కట్టిన స్టేజీ ఉంది. రంగులు, కాస్ట్యూమ్స్ వేసుకుని చిన్న చిన్న పిల్లలు ప్రేమనీ, విదహాన్నీ ప్రాక్టీసు చేస్తుంటే దూఖమో, కోవమో తోసుకు వచ్చేవి. ఆ గదిలో నేలపై డైలీ సీరియళ్ళలోంచి పారిపోయి వచ్చిన గ్విజెరిన్ కన్నీళ్ళు, ముతక వాసనల డైలాగులు - మూలన చాలా విడియో కెమేరాలు, లెన్సులు అట్లా భూమి వైపు

తెరిగి పశ్చాత్తాపంగా చూస్తున్నట్టుగా. రాత్రిపూట స్టూడియో పొడవాటి చీకటి కొట్టులా ఉంటుంది. ఇది స్టూడియో అనీ, నకిలీ ప్రపంచమనీ వదే వదే మనసుకు తెలియజేసుకోవాల్సి వచ్చేది.

ఫాతిమా గది గుర్తుకొచ్చేది. ఆమె గది లోంచి వందలాదిగా బొద్దింకలు తలుపు నందులోంచి తోసుకు వస్తున్నట్టుగా, లోపల ఫాతిమా శరీరం శిథిలమై, శరీరం, కండరం, ఎముకలు పగైరాలుగా విడిపోయి, బీకరమైన దుర్గంధం స్టూడియో దాకా ప్రయాణించి - ఉలిక్కిపడి అంత రాత్రి అపార్ట్మెంట్కు వెళ్ళేదాన్ని. ఫాతిమా గది తలుపు ముందుకు తోసి... లోపల ఫాతిమా మంచం పైన నిద్రా కాని, మెలకువా కాని ఒక స్థితిలో అట్లా గుడ్లు తెరుచుకునే - టేబుల్పై అన్నం నిన్నటిదో, మొన్నటిదో - ఆ గది కాలంతో పాటు కదలకుండా మొరాయిస్తున్నట్లు -

మిత్రుల ద్వారా సలీంకి ఉత్తరాలు పంపుతాను- అపరిచితుడేవరికో రాస్తున్నట్లు. ఊహకు వచ్చిన కబుర్లు - చిత్రంగా ఊహల్లోని కబుర్లే ఉత్తరాలు రాసిన కొద్ది రోజులకు నిజాలయ్యేవి. వట్టి అబద్ధాలే

రాసేదాన్ని. ఆశ్చర్యం, అవే నిజాలుగా రూపాంతరం చెందేవి. కాగితం పైకి అక్షరాలుగా ప్రయాణించే లోపలే ఇవాళ నిన్నటిలా మారిపోతుంది. అందుకే నా ఉత్తరాలు గతంలోని కబుర్లలా తోచేవి. ఉత్తరాల పేరుతో ఒకానొక మాయా ప్రపంచాన్ని నేను నృష్టిస్తున్నాను. సలీం గతంలోని వ్యక్తి నేను ఇవాల్లి దానిలా- ఇద్దరినీ కలిపే ఒకే సంఘటనగా, లేదా ఒకే కథా కాలంలోకి తీసుకు రావాలని నా ఆరాటం.

ఫాతిమా గదిలోంచి వచ్చే దుర్గంధం ఒక్కోసారి భరింపరానిదిగా ఉండేది. తలుపులకు, కిటికీలకు గుడ్డలు కుట్టి, రకరకాల సెంటులు, పెర్ఫ్యూమ్లు వెద జల్లినా, ఆ దుర్గంధం అట్లాగే ఉండేది. అది దుర్గంధం అనడానికి వీల్లేదు. ఒక వింత వాసన. గాడమైన, తీయని చెమట లాంటి, రక్తం లాంటి, దూఖం లాంటి, కలలు చచ్చిపోవడం లాంటి వాసన. అది శరీరాలు కుళ్ళిపోతే వచ్చే వాసనలా కాకుండా, ఆత్మలు దహింపబడుతున్నప్పుడు ఎగసివచ్చే వాసనలా ఉండేది. ఒక్కోసారి ఆటో పిలిచి, అందులో ఫాతిమాని, ఆమె వస్తువుల్ని ఉంచి, దూరంగా ఎళ్ళడన్నా వదిలి రావాలనే కోరిక కలిగేది. కానీ, సలీం గుర్తుకు వచ్చేవాడు. ఇద్దరికీ మధ్యన నిలిచిన ఇమాజినరీ వంటెనలా తోచేది ఈ ఫాతిమా.

కాండహాక్ నుంచి, కాబూల్ నుంచి వచ్చిన వార్ క్లిప్పింగ్స్ చాన్నాళ్ళు మనసును కలచివేశాయి.

కూలిపోయిన భవనాలు, ఇళ్ళ పోటోలవి. రకరకాల దశలో తీసినవి. బాంబులు వెయ్యక ముందు, తరువాత - ఒకానొక ప్రాంతం క్రమంగా ఎట్లా అదృశ్యం అవుతుందో - చివరి క్లిప్పింగ్ లో విద్వంసం తాలూకు పోలికలు కూడా కనబడలేదు. ఒక మహా శూన్యం. బహుశా మనం కూడా. మన విశ్వాసాలు, ప్రేమలు, స్నేహాలు కూడా ఇట్లాగే

గురించి చాలాసార్లు సలీంతో మాట్లాడాలను కంటూను. సానుభూతి లాంటిదేదో చూపాలని ప్రయత్నిస్తాను. నన్ను గీటుతాడు. "ఆ ఇల్లు బలమైన కోరిక. దాని అదృశ్యం కోరిక నుంచి విముక్తి" అంటూ రెండు చేతుల్ని పైకి ఎత్తి, రెళ్ళుల్లా గాలిలో ఊపుతాడు.

చాన్నాళ్ళ క్రితం సలీంతో కలసి ఒక కొత్త

ప్రదేశానికి వెళ్ళాను. ప్రయాణమంతా రాత్రిపూట జరిగింది. అది సలీం సొంత ఊరు. దొంగల్లాగా తచ్చాడుతూ ఊరంతా తిరిగాము. చాలా ప్రదేశాలు చూపించాడు సలీం. ముఖ్యంగా వాళ్ళ ఇల్లు. ఇప్పుడక్కడ ఏమీ లేదు. చుట్టూ ముళ్ళ తీగలు, 'లోపలికి ప్రవేశించరాదు' అనే నిషేధపు బోర్డు. చివరి మజిలీగా ఊరి చివరన ఉన్న పోటో నూడియో. ముసలి నవాబులా ఉన్న మనిషెవరో కౌంటరులో కూర్చున్నాడు. గదులు గదులుగా ఉన్న నూడియోలో, చివర్న ఒక గది. చెక్క గోడలోంచి దానిలోకి ప్రయాణం. దుమ్ముతో, బూజుతో చాలా ఏళ్ళుగా తెరవనట్లుగా ఉంది. "ఇది నా అత్త నివసించే గృహం" అన్నాడు గంభీరంగా. గదిలోని గోడల నిండా వందలాది పోటోలు. పెరేడెలా, ఫోటో ఎగ్జిబిషన్ లా. వందలాది ఫాతిమాలు. వందలాది సలీంలు. "ఇక్కడ మొదలుపెట్టి చివరి దాకా చూడు. ఒక్కొక్క పోటో ఒక కథను చెబుతుంది" అన్నాడు. అతని ముఖంలో దీగులు లాంటి, దుఃఖం లాంటి భావన. మొగల్ యువ రాణిలా మెరిసిపోతూ ఫాతిమా. పాతికో, ముప్పయ్యో ఏళ్ళుంటాయి. సన్నగా దువ్విన జుట్టు, కొత్త నిక్కరు, చొక్కా, ఏడేళ్ళ కుర్రాడు-సలీం. "నేనే!" నన్నుగా నవ్వాడు సలీం. గాడంగా నిట్టూర్చి, "నన్ను ఏదొందలకు కొనుక్కుంది అమ్మీ. కథలోని పాత్రలా మాట్లాడాడు సలీం. ఉలిక్కివచ్చాను నేను.

**ఫా**తిమా అమ్మి ఇంటి ముందు వదిలేసి కేవలం ఏడొందలు మాత్రం పుచ్చుకుని వెళ్ళిపోయింది ఓ అమ్మ. ఆమె కథ నాకు తెలియదు. ఈ రెండో అమ్మ ఎప్పుడూ చెప్పలేదు." చూస్తుండనే సలీం ఉద్యోగపూరితమైన డైలాగులు చెప్పే నటుడయ్యాడు. "ఇందాక చూసిన నిషిద్ధ ప్రదేశంలో ఒక డాబా ఇల్లు ఉండేది. మొదట్లో అదో చిన్న పూరి పాక. ఆ పాకలోనే 'ఫాతిమా ఆక్షన్ హాలు' ఉండేది. కుటుంబం చీతికిపోయి, అబ్బా ఆరోగ్యం పాడయిపోయింది. డైర్యం చేసి, బాగా బతికున్న రోజుల్లో కొనుక్కున్న వస్తువులతో

ఆక్షన్ హాలు మొదలుపెట్టింది. ఆ రోజుల్లో ఫాతిమా ఆక్షన్ హాలంటే ఊరులో గొప్ప పేరు. నగలు, డాక్యుమెంట్లు, ఆస్తులు, గ్రామఫోన్ రికార్డులు, రేడియోలు, టేప్ రికార్డర్లు - అన్ని రకాల వస్తువులు దొరికేవి. ఉజ్జ్వలమైన రోజులు. అమ్మి ఏదీ వట్టుకున్నా బంగారమే. మేముండే ఆ మేడ ఆక్షన్ లో కొన్నదే. గొప్ప వ్యాకరణ పండితుడిది. ఆ మేడ అమ్మికోక సెంటిమెంట్. ఇవ్వం. అమ్మికి ఇవ్వమైన మరో చోటు ఈ పోటో నూడియో. దీని యజమాని జాన్ బాషా. అబ్బాకి స్నేహితుడు. అమ్మి, నేను స్వెవల్ గా తయారై నూడియోకి వచ్చే వాళ్ళం. వారానికోక బ్లాక్ ఆండ్ వైట్ పోటో. 'ఇవి పోటోలు కావు. మన రోజువారీ కథలు' అనేది అమ్మి. నా పదిహేనేళ్ళ వయసప్పుడు అబ్బా, జాన్ బాషా మద్రాసు వెళ్ళారు - సినిమాలు తీయాలని. అమ్మి ఆస్తులన్నీ అమ్మేసింది.



అదృశ్యమయి - సరిగ్గా ఇట్లాంటిదే, క్షణాల్లో నమస్తం అదృశ్యమైపోయిన ఒక ఇల్లు గురించి సలీం ఎప్పుడూ చెబుతూ ఉండేవాడు. సలీం తాలూకు ఆ ఇంటిని నేనెప్పుడూ గుర్తు పెట్టుకోవాలనే ఆనుకుంటాను. పాతబడిన తలుపులు, పెచ్చు లూడిన గోడలు, కిటికీలోంచి తోనుకు వచ్చే శబ్దాలు - మనుషుల సంభాషణలు, పాటలు, ఏడుపులు, నవ్వులు - గాడమైన నిట్టూర్పులు - చీకనీటితో సహా ఆ ఇల్లు కూలిపోవడం; బుల్ డోజర్లు, ప్రొక్కెనర్లు, మాంత్రికుని హస్తాల్లా మెల్లమెల్లగా ఇంటిని అదృశ్యం చెయ్యడం - రాళ్ళ గుట్టల మధ్య నుండి ఫాతిమాని నడిపించుకొస్తున్న సలీం - ఇప్పుడా ఇంటి కోసం పిచ్చిగా తిరుగుతాడు సలీం. కూలిన గోడలు, కనీసం పునాదులు - ఏ ఆనవాలూ లేదు. ఎంత హఠాత్తుగా మాయమైంది! ఆ విద్వంసం

**సలీం అంటే నాకెంతో ఇష్టం. సలీం మాత్రం చుట్టూ గాజు తెర ఏదో కటుకుని ఉంటాడు - లోపలికి ప్రవేశం ఉండదు.**

నంవత్సరం తరువాత ఖాళీ చేతుల్లో వచ్చారు. 'మద్రాసు, సీనిమా ఫీల్డంతా పొగల్ దునియా. మన లాంటి వాళ్ళు 'నెగ్గలేరు' అని నరిపెట్టుకుంది అమ్మి. తొంభైలో ఆర్థిక మాంద్యం. అబ్బాకు క్షయ వ్యాధి పట్టుకుంది. డబ్బుకు కిటకిటగా ఉండేది. రెండు పూటలు తిండి తినడం లగ్గరి అయిపోయింది. క్షయ వ్యాధి ముదిరి అబ్బా కాలం చేశాడు. ఆ నంవత్సరమే అనుకోని ఆపద వచ్చి పడింది మాపై. మేముండే ఇల్లు పోయిన శతాబ్దానికి చెందిన కవిదట. ఖాళీ చెయ్యమని గవర్నమెంట్ నోటీసు ఇచ్చింది. ఇంటి ముందు ధర్మాలు, గొడవలు. చివరికి బలవంతాన ఇంట్లో నుంచి నెట్టేశారు. ఆ రోజు నాకు బాగా గుర్తు. డమ డమ శబ్దం చేసుకుంటూ బుల్డోజర్ మా బజారుకు వచ్చింది. ఏ హెచ్చరికా లేకుండా ఇంటి పైన రాక్షసిలా పడింది. అమ్మి గుండెలు బాదుకుంటూ ఏడ్చింది. రాక్షసుడి హస్తంలా బుల్డోజర్! నిమిషాల్లో మేడ అదృశ్యమైంది. మా సామాన్లనే కాదు, మా కబుర్లు, నవ్వులు, ఏడుపులు, మా పాటలు, ఆనందాలు- అన్నీటినీ కూల్చేసింది. ఆ నంవత్సరమే అమ్మికి ఈ భయంకరమైన జబ్బు పట్టుకుంది. క్రమంగా అన్నీ

\* \* \* \* \*

**తెల్లటి మనిషి రూపపు  
ఛాయలా, చర్మాన్ని మట్టి  
నిలబెట్టినట్లు - ఆమె  
నిజం కాదని అనిపిస్తుంది.  
కానీ, ఆమె ఒక నిజం.**

\* \* \* \* \*

మరచిపోయింది. దుఃఖపదాలన్న విషయం కూడా... నలీం కళ్ళనిండా దిగులు. ఆ కూలిపోయిన మేడ దృశ్యాలన్నీ నలీం కళ్ళలో ఇప్పటికీ ఉన్నాయేమో అనిపిస్తుంది.

\* \* \* \* \*

నిద్ర పూర్తి కానేలేదు. నిద్రలోనిదే ఒక డీడ కల. అదికా కళ్ళకు అంటిపెట్టుకునే ఉంది. ఎదురుగా బొద్దింక. నేల పైనా, గోడల పైనా ఎగురుతూ, క్రమంగా మంచం దగ్గరకు వచ్చి, ముందుగా కాలి జోళ్ళ పైనా, తరువాత దువ్వుటి పైనా, కాసేపటికి నా శరీరం పైనా నిర్భయంగా ఎగురుతోంది. ఒక చోటి నుండి ఇంకో చోటికి. అది బొద్దింకలా కాకుండా, బొద్దింక సైజు ఇంజనులా ఉంది. దేన్నించి అదలా పరుగెత్తు తోందో అర్థం కాదు. ప్రాణ భయమా? లేదా జీవితం పైన ప్రేమా? లేచి కాలి జోళ్ళు తొడుక్కంటూ ఉండగా - కాలికి, కాలి జోడుకి మధ్యన బొద్దింక. ప్రాణ భయంతో గిజగిజలాడి - మెత్తటి జిగురులాంటి తడి ఏదో పాదానికి తగిలింది. చాలాసేపు అట్లాగే అంటుకుని ఉంది పాదానికి, ఆ బొద్దింక శవం.

\* \* \* \* \*

మునిసిపాలిటీవాళ్ళు కుక్కల్ని చంపే కార్యక్రమాన్ని షూట్ చేస్తున్నాను. డమ డమలాడుతూ డొక్క వ్యాన్ - తాళ్ళు వలలు చిసరి. వ్యాన్ వెనుక బోనులో వందకు పైగా కుక్కలు - ఊరి చివర వాటిని చంపేసే కార్యక్రమం. తలపై ఫట్టుంటూ గాయం. బీకరంగా అరుస్తూ. మూలుగుతూ అటు ఇటు పెనుగులాడి, నొప్పినో, భయాన్నో తగ్గించుకోవడానికి నోటికందిన ప్రతి వస్తువునూ కొరుకుతూ - నంవత్సరం వయసు కూడా లేని కుక్క పిల్ల ఒకటి తం పగిలి, నెత్తుడు నెత్తురుగా - నలీంకి, నీటిలో నాకు ప్రేయమైన ప్రదేశాలన్నీ చూపించేదాన్ని. అతని చేతిలో కెమేరా. ఏదీ వివరించనక్కర లేదు. ఇట్టే అర్థమవుతాయి అతనికి. ముఖం మాత్రం నిర్దిష్టంగా, ఏ కదలికా లేకుండా - కుక్కల్ని చంపడానికి తీసుకువచ్చిన ఈ నలం ఒకప్పుడు ఎత్తైన రాతి గుట్ట పొడవాటి చెట్లు, నేచురల్ రాక్ - ఎంతగానో ఇష్టపడాడు నలీం. ఇప్పుడా ప్రదేశంలో కొండ లేదు. చెట్లు లేవు. గులకరాళ్ళ గుట్టలున్నాయి. వాటి మధ్యన రక్తం, హింస, మరణం - నా కెమేరా కుక్కలను చంపడం గురించి కాకుండా స్థలాలన్నీ ఇట్లా అదృశ్యమవడాన్ని చిత్రీకరిస్తోంది



**ఇ**ట్లాగే నలీంతో పాటు హైదరాబాద్ వీధుల్లో - నలీం చేతుల్లో కెమేరా. నిశ్శబ్దంగా, మౌనంగా, అతని కెమేరా ఒక్కటే మాట్లాడుతోంది. ఈ నిశ్శబ్దం ఒక్కోసారి భయపెడుతుంది. ఇదీ ఒక ప్రతీకార చర్యమో అనిపిస్తుంది. చేతిలో కెమేరాతో వట్టి నీడలాగే నా వెంట నడిచేవాడు. నేను చిన్నప్పుడు చదివిన స్కూలు చూపించాను. పై ఓవర్ కి అడ్డు వస్తుందని దాన్లో కూల్చేశారు. మొండి గోడలు, విరిగిన బల్బులు ఇంకా కనిపిస్తూనే ఉన్నాయి. పై ఓవర్ పైనుండి చూస్తుంటే బడిలో నేనింకా నడుస్తున్నట్లే ఉంటుంది. క్లాస్ రూమ్, బ్లాక్ బోర్డ్ నేను కూర్చునే బెంచ్, శిథిలాః మధ్యన నిన్నటి చరిత్రంతా ఉంది.

టీ స్టాలు. అదిప్పుడు మూతపడింది. దాని స్టానంలో షాపింగ్ మార్ట్ వచ్చేసింది. నాలుగు అంతస్తుల బిల్డింగ్ ముందు పాన్వాలా మాత్రం నిన్నటి జ్ఞాపకానికి గుర్తుగా మిగిలి ఉన్నాడు. వెడల్పాటి ఇత్తడి పళ్ళెం, దాని మీద గుండ్రంగా అమర్చిన పాన్ డబ్బాలు. కొద్దిగా దూరంగా, నిజాం కాలేజీ వెనుక నున్న పార్కు. ఇప్పుడా పార్కులో చెట్లు లేవు. రెండు, మూడు ఇనుప ఉయ్యాలలు. జారుడు బండలు ఉన్నాయి. ఆ పార్కులో ఒక మూలన క్లాస్ మేట్స్ ఆందరం కూర్చుని - పిరికిగా, భయంగా ఉండే క్యూరాడొకడిని, అల్లరి చేస్తూ, వాడి బుగ్గను కొరికి - ఆ దృశ్యాలన్నీ కెమేరాకు చెబుతూనే ఉన్నాను. సలీంకు దగ్గరగా చేరి, అతని మెడ చుట్టూ చెయ్యి వేసి, అతని గుండెలపై తల వాల్చి, 'అయామ్ ప్రెగ్నెంట్ అన్నాను. అతనిలో రెస్పాన్స్ ఏమీ లేదు. నిశ్శబ్దపు కళ్ళను దూరంగా ఉన్న పొడవాటి బిల్డింగ్స్ వైపు తిప్పాడు. అతని కళ్ళలో ఒక వింత ప్రతిమ బహుశా పొరలు పొరలుగా విడిపోతున్న ఫాతిమా రూపమేమో! "రేపే రిజిస్ట్రా పీసుకు వెడదాం" అన్నాడు. నేనేమీ మాట్లాడలేదు. కానీ, "నీ కళ్ళలోని భయంకర మైన నిశ్శబ్దం నన్ను భయపెడుతోంది" దని చెప్పాలనిపించింది.

**స**లీం నుంచి ఉత్తరాలు లేవు. వారం వారం నేనే రాస్తుంటాను. బహుశా ఉత్తరాలే నన్నూ, సలీంనీ కలిపే రహస్య స్పర్శ. ఎప్పుడో ఒక్కసారే పదో, ఇరవయ్యో ఉత్తరాలు అతని దగ్గర నుంచి వస్తాయని ఆశ. బహుశా ఆ క్షణంలో అతనో ఉత్తరం రాస్తూ ఉండి ఉంటాడు.

\* \* \*  
అపార్ట్మెంట్ నుంచి బయటికి వెడుతూ ఫాతిమా గది ఒకసారి తెరిచాను. తెల్లటి మనిషి రూపపు చాయలా, నన్నటి పోగులో, ఎముకలో, కండలాలో వాటికి చర్మాన్ని చుట్టి, చీరకట్టి నిలబెట్టినట్లు - ఆమె నిజం కాదనీ, ఆమె ఒక ఊహ అని గట్టిగా అనిపిస్తుంది.

కానీ, ఆమె ఒక నిజం. ఒక శరీరం. గతాన్ని, వర్తమానాన్ని ఆమె నుంచి లాగేసినట్లుంది. ఆమె ఒక స్థితి. చాలా సేపు గుమ్మం దగ్గరే నిలబడి, దీర్ఘంగా నిట్టూర్చి, రోడ్డు పైకి వచ్చాను.

రోడ్డుపై కుక్కల గుంపు. ప్రచండ వేగంతో పరుగెడుతున్నాయి పదో, ఇరవయ్యో వాటి ముఖాల్లో మరణ భయం. రోద్రం. పెను కోపం. అప్పుడే రోడ్డు పైకి వచ్చిన నా పై ఒక్కసారిగా దాడి చేశాయి. భయంతో పరుగెట్టాను. పట్టు తప్పి దబ్బున రోడ్డుపై పడ్డాను. అరుపులు, కేకల మధ్య ఉగ్ర కోపంతో, మృత్యువులా ఆ కుక్కలన్నీ నా మీద వడ్డాయి.

\* \* \*  
శరీరం నిండా గాయాలు. వరదలుగా రక్తం. సలీం కోసం కబురు చేశాను. రమ్మని బతిమ చాడుతూ, రానందుకు అగ్రహపడుతూ - తెలిగ్రా ములు. ఈ-మెయిల్, అన్నిచోట్లకూ తెలిపోస్తు - వందల కొద్దీ నేవేకిన్లు రక్తంతో తడిసి ముద్దయి - సలీం దగ్గర నుంచి కబురు లేదు. అపార్ట్మెంట్ అంతా టవల్స్, మంచం, బెడ్ షీట్స్ - అంతటా రక్తమే.

శరీరం లోపల వెచ్చగా పెరుగుతున్న ఒక కల అబార్డు అయింది.



\* \* \*  
విడియో కెమేరాను తీసుకుని, నా పరిసరాల నుంచి విడిపోయి నేను ఎట్లా అదృశ్య మవుతున్నానో - అంతట్టే ప్రీజ్

**అపార్ట్మెంట్ అంతా  
టవల్స్, మంచం, బెడ్  
షీట్స్ - అంతటా రక్తమే.  
శరీరం లోపల పెరుగు  
తున్న కల అబార్డుయింది.**

పోట్లుగా - అపార్ట్మెంట్ను, అందులోని అన్ని వస్తువుల్ని, సీలింగ్ ప్యాన్స్ని, ఇక ఎప్పటికీ తిరిగి రాలేని దాని స్థితిని, నా కుర్చీని, నా మంచాన్ని, ఖాళీ బాత్ రూమ్ని, టేబుల్ పైని గ్లాసుని, వండిన అన్నాన్ని, కూరల్ని ఎప్పటి నుంచో ఎవరూ ముట్టుకోనట్లుగా ఉన్న ఖాళీ చెప్పుల్ని, ఆన్ చెయ్యని టీవీని, ఏ ప్రతి బింబమూ లేని అద్దాన్ని, ఒక శూన్యాన్ని -

\* \* \*  
ఫాతిమా గదిలోకి వెళ్ళాను. అదే వాసన. కలలు తగలబడుతున్న వాసన. ఆత్మలు ఖననం అవుతున్న వాసన. వాసనలోంచి, నిశ్శబ్దం లోంచి ప్రయాణించి ఆమెను ముట్టుకున్నాను. ఫాతిమా కిటికీ లోంచి ఎటో చూస్తూ నిలబడింది. నా స్పర్శ, ఉనికి ఆమెకు తెలిసినట్లు లేదు. కాసేపటికి నేనూ ఆ రూమ్ లా మారిపోయాను. క్రమంగా నేనూ ఫాతిమాలా మారిపోతున్నట్లుగా, శరీరం పోగులు పోగులుగా విడిపోతూ, జ్ఞాపకాలన్నీ అదృశ్యమవుతూ, ఖాళీ అద్దంలా మిగిలిపోతూ -  
భయంతో బయటకు పరిగెత్తాను. ■